

नीतिगत फैसलों से पारदर्शिता आएगी

2024 आधार वर्ष वाली सीपीआई सीरीज लागू

नई दिल्ली, 13 फरवरी, 2024 को आधार वर्ष मानकर शुरू की गई नई उपभोक्ता मूल्य सूचकांक (सीपीआई) सीरीज से महंगाई के आकलन में बड़ा बदलाव देखने को मिलेगा। मुख्य आर्थिक सलाहकार वि. अनंथा नागश्रवण के मुताबिक, नई सीरीज बदलते उपभोक्ता खर्च पैटर्न को बेहतर दर्शाती है। इसमें खाद्य पदार्थों का भार घटाकर सेवाओं का महत्व बढ़ाया गया है, जिससे महंगाई के आंकड़े अधिक सटीक होंगे और नीतिगत फैसलों में पारदर्शिता आएगी। 2024 को आधार वर्ष मानते हुए जारी नई सीपीआई सीरीज से देश में महंगाई के आकलन की पद्धति में महत्वपूर्ण बदलाव हुआ है।



मुख्य आर्थिक सलाहकार वि. अनंथा नागश्रवण ने कहा कि नई श्रृंखला लोगों के वास्तविक खर्च पैटर्न को बेहतर ढंग से दर्शाती है और इससे गरीबी व आय के आकलन में अधिक सटीकता आएगी। उनके अनुसार, अब उपभोक्ता खाने-पीने को वस्तुओं

पर अपेक्षाकृत कम और शिक्षा, स्वास्थ्य, यात्रा व डिजिटल सेवाओं पर अधिक खर्च कर रहे हैं। जनवरी में नई सीरीज के अनुसार खुदरा महंगाई 2.75 प्रतिशत रही, जिसमें ग्रामीण क्षेत्रों में 2.73 प्रतिशत और शहरी क्षेत्रों में 2.77 प्रतिशत दर्ज की गई।

नई सीरीज में पहले की तुलना में खाद्य महंगाई में बदलाव देखा गया है। पुरानी सीरीज में पिछले सात महीनों से खाद्य महंगाई घट रही थी, लेकिन नई सीरीज में इसमें हल्की बढ़ोतरी दिखाई है। बैंक ने इस बदलाव का कारण सीपीआई की सबसे अस्थिर टोकरी, यानी टमाटर, प्याज और आलू जैसी सब्जियों के भार में कमी को बताया है। नई सीरीज में वस्तुओं की संख्या 299 से बढ़ाकर 358 कर दी गई है। इसमें 1,465 ग्रामीण और 1,395 शहरी बाजारों के साथ 12 ऑनलाइन बाजारों को भी शामिल किया गया है, और सीपीआई बास्केट में खाद्य पदार्थों का भार 45.8 प्रतिशत से घटकर 40.1 प्रतिशत कर दिया गया है।

विदेशी मुद्रा भंडार 6.711 अरब डॉलर घटा

मुंबई, 13 फरवरी. स्वर्ण भंडार में 14.208 अरब डॉलर की बड़ी गिरावट के कारण 06 फरवरी को समाप्त सप्ताह में विदेशी मुद्रा भंडार 6.711 अरब डॉलर घटकर 717.064 अरब डॉलर रह गया। इससे पहले, 30 जनवरी को समाप्त सप्ताह में विदेशी मुद्रा भंडार 14.361 अरब डॉलर की वृद्धि के साथ 723.774 अरब डॉलर के रिकॉर्ड स्तर पर रहा था। रिजर्व बैंक द्वारा शुरूवार को जारी आंकड़ों के अनुसार, 06 फरवरी को समाप्त सप्ताह में स्वर्ण भंडार 14.208 अरब डॉलर घटकर 123.476 अरब डॉलर पर आ गया। स्वर्ण भंडार में उतार-चढ़ाव की मुख्य वजह सोने की कीमतों में बदलाव है। आलोच्य सप्ताह के दौरान विदेशी मुद्रा के देश के भंडार में सबसे बड़ा हिस्सा रखने वाली विदेशी मुद्रा परिसंपत्ति 7.661 अरब डॉलर बढ़कर 570.053 अरब डॉलर पर पहुंच गयी।

मेडिकल स्टार्टअप में नए अवसरों को देखें

गोयल ने फाइजर आईडोवेशन स्टार्टअप प्रोग्राम को संबोधित किया



गोयल ने कहा कि स्टार्टअप को घरेलू बाजार तक ही सीमित नहीं रहना चाहिए और वैश्विक मेलों और प्रदर्शनियों में भाग लेना चाहिए। उन्होंने आशासन दिया कि वाणिज्य मंत्रालय प्रतिनिधिमंडलों को सहयोग देगा और 190 से अधिक देशों में स्थित भारत के दूतावास नवप्रवर्तकों की सहायता के लिए तैयार हैं। उन्होंने विकसित बाजारों तक पहुंच बनाने के लिए 100 से अधिक देशों में मौजूद वैश्विक कंपनियों के साथ सहयोग को भी प्रोत्साहित किया। उन्होंने कहा कि किराया और बड़े पैमाने पर उत्पादन योग्य चिकित्सा प्रौद्योगिकी उत्पाद लागत कम कर सकते हैं और बड़े पैमाने पर उत्पादन से जुगुप्ताता में सुधार ला सकते हैं।

नई दिल्ली, 13 फरवरी. केंद्रीय वाणिज्य और उद्योग मंत्री पीयूष गोयल ने गुरुवार को मेडिकल स्टार्टअप इकाइयों से घरेलू बाजार से विकसित विश्व बाजार की ओर देखने तथा अन्य देशों के साथ भारत के मुक्त व्यापार समझौतों से उत्पन्न अवसरों का लाभ उठाने का आह्वान किया।

गोयल ने आज यहां फाइजर आईडोवेशन स्टार्टअप शोकेस प्रोग्राम को संबोधित करते हुए कहा कि भारत ने जिन देशों और समूहों के साथ मुक्त व्यापार समझौतों किये हैं उससे भारतीय उत्पादकों और विनिर्माताओं और निर्यातकों को इतना बड़ा बाजार

मिला है जो वैश्विक सकल घरेलू उत्पाद के लगभग 70 प्रतिशत हिस्से का प्रतिनिधित्व करता है। उन्होंने इसी इकाइयों को भारत और दुनिया दोनों की सेवा के लिए किरायाती नवाचारों को बढ़े पैमाने पर लागू करने का आग्रह किया। उन्होंने यह बात ऐसे समय कही है जब भारत ने हाल में यूरोपीय संघ और अमेरिका जैसे दो बड़े बाजारों के साथ व्यापार समझौते करने से

पहले, आस्ट्रेलिया, न्यूजीलैंड, संयुक्त अरब अमीरात (यूएई), ब्रिटेन, चार यूरोपीय देशों के मुक्त व्यापार संध (यूएफटीए) और ओमान जैसे अमीर देशों के साथ द्विपक्षीय मुक्त व्यापार के समझौते किये हैं। उन्होंने कहा कि किरायाती और विस्तार योग्य चिकित्सा प्रौद्योगिकी देश के सबसे दूरस्थ हिस्सों तक पहुंचने में मदद कर सकती है।



खरीदारी से संभले सोना-चांदी

एमसीएल पर सोना 1%, चांदी 2.5% चढ़ी

मुंबई, 13 फरवरी. हफ्ते के आखिरी कारोबारी दिन शुक्रवार को कीमती धातुओं में जोरदार तेजी दर्ज की गई। मल्टी कमोडिटी एक्सचेंज (एमसीएल) पर सोना 1 प्रतिशत से अधिक और चांदी 2.5 प्रतिशत तक उछली। पिछले सत्र की गिरावट के बाद निवेशकों ने निचले स्तरों पर खरीदारी की, जिससे दामों में रिकवरी देखने को मिली। बाजार

भारत भर में 164 वंदे भारत ट्रेन सेवाएं चालू

274 जिलों में कनेक्टिविटी और पर्यटन को बढ़ावा



अहमदाबाद, 13 फरवरी. भारतीय रेलवे की वंदे भारत एक्सप्रेस ने फरवरी 2019 में मात्र एक सेवा से अपनी शुरुआत की थी और आज यह 164 ट्रेनों के सशक्त नेटवर्क के रूप में देश के प्रमुख शहरों को जोड़ रही है। विश्वस्तरीय वंदे भारत सेवाएं तेज, सुरक्षित और आरामदायक यात्रा का नया मानक स्थापित कर रही हैं। इनकी बढ़ती लोकप्रियता यात्रियों की लगातार बढ़ती संख्या से स्पष्ट है।

गुजरात से चलने वाली 5 जोड़ी वंदे भारत एक्सप्रेस ट्रेनों को यात्रियों का अभूतपूर्व प्रत्यास मिला है। इस अवधि में लगभग 32 लाख यात्रियों ने इन प्रीमियम ट्रेनों से यात्रा की। इन सेवाओं में न केवल यात्रियों की संख्या में निरंतर वृद्धि दर्ज की गई है, बल्कि कई मार्गों पर मांग क्षमता से कहीं

ट्रेन सेवा कई यात्रियों की पहली पसंदीदा विकल्प बन गई है। पेशेवरों, व्यावसायिक और नियमित यात्रियों के द्वारा इसका व्यापक रूप से उपयोग किया जाता है। यह सेवा भारत के दो प्रमुख प्रौद्योगिकी केंद्रों को जोड़ती है।

सीए विजय चौधरी को आईसीएआई का सम्मान

नई दिल्ली, 13 फरवरी. एनबीसीसी (इंडिया) लिमिटेड यह बताते हुए गौरवान्वित है कि सी.ए. विजय कुमार चौधरी, कार्यपालक निदेशक (वित्त), एनबीसीसी को वॉलेंट ऑफ फाइनेंस एंड अकाउंटिंग (डब्ल्यू.ओ.एफ.ए.) 2026 के दौरान आयोजित 19वें आई.सी.आई.ए. अवार्ड्स में प्रतिष्ठित सी.ए. सी.एक्स.ओ.- फॉर लाज कॉर्पोरेट - सर्विसेज' अवार्ड से सम्मानित किया गया।



चित्तौड़ अविभासन और कॉर्पोरेट प्रबंधन में उत्कृष्टता, सत्यनिष्ठा और नेतृत्व का प्रदर्शन करने वाले प्रतिष्ठित प्रोफेशनल्स को सम्मानित करने के क्रम में संसद के अधिनियम द्वारा स्थापित एक सांविधिक निकाय, इंस्टीट्यूट ऑफ चार्टर्ड अकाउंटेंट्स ऑफ इंडिया (आई.सी.ए.आई.) द्वारा यह अवार्ड प्रदान किया गया। यह सम्मान सी.ए. विजय कुमार चौधरी की अनुकरणीय व्यावसायिक

उपलब्धियों और उनके कार्यात्मिक वित्तीय नेतृत्व को मान्यता देता है, जिसने एनबीसीसी के वित्तीय प्रबंधन ढांचे और अभिशासन मानकों को काफी सुदृढ़ किया है। उल्लेखनीय है कि आई.सी.ए.आई. ने व्यवसाय में उनके उत्कृष्ट योगदान को दूसरी बार मान्यता दी है।

रुपया 17 पैसे मजबूत

मुंबई, 13 फरवरी. अंतरबैंकिंग मुद्रा बाजार में रुपया गुरुवार को 17 पैसे की मजबूती के साथ 90.55 रुपये प्रति डॉलर पर बंद हुआ। पिछले कारोबारी दिवस पर भारतीय मुद्रा 22 पैसे टूटकर 90.78 रुपये प्रति डॉलर पर बंद हुई थी। रुपया 23 पैसे की बढ़त में 90.55 रुपये प्रति डॉलर पर खुला। यह ऊपर 90.40 रुपये और नीचे 90.66 रुपये प्रति डॉलर तक गया। दुनिया की अन्य प्रमुख मुद्राओं के बास्केट में डॉलर सूचकांक में नरमी, अंतर्राष्ट्रीय बाजार में कच्चे तेल की कीमतों में गिरावट और विदेशी संस्थागत निवेशकों की भारतीय पूंजी बाजार में लिवाली से रुपया मजबूत हुआ है।



वाहनों की जनवरी में रिकॉर्ड बिक्री

नई दिल्ली, 13 फरवरी. जीएसटी सुधारों और नीतिगत प्रोत्साहनों के दम पर घरेलू बाजारों में वाहनों की बिक्री में तेजी का सिलसिला जनवरी में भी जारी रहा और दुपहिया तथा तिपहिया वाहनों के खंड में रिकॉर्ड थोक बिक्री दर्ज की गयी। वाहन निर्माता कंपनियों के संगठन सियाम के शुक्रवार को जारी

आंकड़ों के अनुसार, जनवरी में घरेलू बाजारों में यात्री वाहनों की कुल बिक्री 12.6 प्रतिशत बढ़कर 4,49,616 इकाई पर पहुंच गई। इसी प्रकार दोपहिया वाहनों की बिक्री 26.02 प्रतिशत की वृद्धि के साथ 19,25,603 इकाई पर रही। तिपहिया वाहनों की बिक्री में 30.2 प्रतिशत की वृद्धि दर्ज की गई और यह 75,725 इकाई पर पहुंच गयी।



शेयर बाजारों में रही गिरावट

सेंसेक्स 1,048 अंक टूटा

मुंबई, 13 फरवरी. विदेशों से मिले नकारात्मक संकेतों के बीच घरेलू शेयर बाजारों में शुक्रवार को बड़ी गिरावट रही और बीएसई का संसेक्स 1,048.16 अंक (1.25 प्रतिशत) लुब्धककर 82,626.76 अंक पर पहुंच गया। नेशनल स्टॉक एक्सचेंज का निफ्टी-50 सूचकांक भी 336.10 अंक यानी 1.30 प्रतिशत टूटकर 25,471.10 अंक पर बंद हुआ। प्रमुख सूचकांक लगातार दूसरे दिन टूटे हैं। यह दोनों सूचकांकों का 02 फरवरी के बाद का निचला स्तर है। मझौली और छोटी कंपनियों पर और भी अधिक दबाव रहा। निफ्टी मिडकैप-50 सूचकांक 1.69 फीसदी और स्मॉलकैप-100 सूचकांक 1.79

फीसदी गिर गया। आईटी, एडवेंचरमस, धातु, रियल्टी, टिकाऊ उपभोक्ता उत्पाद, तेल एवं गैस, स्वास्थ्य और रसायन समेत सभी सेक्टरों के सूचकांक लाल निशान में बंद हुए। आईटी कंपनियों में सुबह तेज गिरावट थी, लेकिन बाद में उनमें काफी सुधार हुआ। संसेक्स में बजाज फाइनेंस (करीब ढाई प्रतिशत) और भारतीय स्टेट बैंक की तेजी को छोड़कर अन्य कंपनियों गिरावट में रही। हिंदुस्तान यूनीलिवर और इटरनल के शेयर चार प्रतिशत से अधिक गिर गये। टाटा स्टील, टाइटन, टीसीएस, पावरग्रिड और रिलायंस इंडस्ट्रीज के शेयर दो प्रतिशत से अधिक टूटे।

समाचार विशेष

यूपी में बिहार जैसा कारनामा कर पाएंगे ओवैसी

बिहार में कब नेता चुनेगी कांग्रेस?

2027 में होगा 2022 वाला हाल या एआईएमआईएम करेगी अखिलेश का बुरा हाल?

लखनऊ. असदुद्दीन ओवैसी की पार्टी ऑल इंडिया मजलिस-ए-इतेहादुल मुस्लिमीन (एआईएमआईएम) का स्ट्राइक रेट पिछले एक साल में शानदार रहा है, जिसके चलते पार्टी के हौसले सातवें आसमान पर हैं। एआईएमआईएम ने बिहार विधानसभा चुनाव और हालिया महाराष्ट्र नगर निकाय चुनावों में बेहतरीन प्रदर्शन के दम पर आगे के रास्ते बनाने शुरू कर दिए हैं।



पिछले साल नवंबर में हुए बिहार चुनाव में एआईएमआईएम ने पांच विधानसभा सीटें जीतीं। यहां आंकड़ा बिहार की कई क्षेत्रीय



पार्टियों से भी बेहतर. इसके बाद हैदराबाद के सांसद असदुद्दीन ओवैसी के नेतृत्व वाली एआईएमआईएम ने हाल ही में महाराष्ट्र के नगर निकाय चुनावों

में अपेक्षा से बेहतर नतीजे हासिल किए हैं। ओवैसी की पार्टी ने महाराष्ट्र में 13 नगर निगमों के 125 वॉर्डों में जीत हासिल की है. यह आंकड़ा पिछले नगर निगम चुनावों में जीते गए 56 वॉर्डों की तुलना में कहीं अधिक है. खास बात यह है कि ओवैसी की पार्टी ने देश की आर्थिक राजधानी मुंबई में भी 8 वॉर्डों में जीत हासिल करने में कामयाब रही है. पार्टी प्रेसिडेंट ओवैसी एक के बाद एक राज्य में जीत से उत्साहित हैं. पार्टी उत्तर प्रदेश में

सपा का पीडीए फार्मूला कर रहा काम

यूपी में मुस्लिम समुदाय तकरीबन एकतरफा सपा को वोट करता है. राज्य विधानसभा में सपा दूसरी सबसे बड़ी पार्टी है. साल 2024 के आम चुनाव में पीडीए फार्मूले के तहत 37 लोकसभा सीटें जीतीं और भाजपा को पीछे छोड़कर यूपी में सबसे बड़ी पार्टी बन गई. माना जा रहा है कि अखिलेश यादव आने वाले विधानसभा चुनावों में भाजपा और सीएम योगी आदित्यनाथ को कड़ी चुनौती देगी।

पटना. यह सही है कि बिहार में कांग्रेस के सिर्फ छह विधायक हैं, लेकिन उन छह विधायकों का भी एक नेता तो होना चाहिए. 403 सदस्यों वाले उत्तर प्रदेश में तो कांग्रेस के सिर्फ दो विधायक हैं. फिर भी उन दो विधायकों का नेता अराधना मिश्र मोना चुनी गई हैं. ऐसे ही छह विधायकों का नेता चुना जाना चाहिए. लेकिन चुनाव के तीन महीने बीत जाने के बाद भी कांग्रेस ने नेता नहीं चुना है।

लौट कर नेता चुना जाएगा लेकिन 10 दिन बाद भी वहीं स्थिति है और बिहार में विधानसभा का बजट सत्र चल रहा है. असल में कांग्रेस ने जिन नेताओं पर दांव लगाया उनमें से कोई चुनाव नहीं जीता है. पिछली बार शकील अहमद खान विधायक दल के नेता थे. लेकिन इस बार वे हार गए हैं. प्रदेश अध्यक्ष राजेश राम भी चुनाव हारे हैं. विजय शंकर दुबे जैसे बड़े नेता की टिकट काट दी गई थी. पूर्व प्रदेश अध्यक्ष मदन मोहन झा विधान परिषद में हैं. इसलिए

कांग्रेस के पास कोई बड़ा चेहरा नहीं है. जो छह विधायक जीते हैं उनमें से दो मुस्लिम हैं. कांग्रेस के दो विधायक उत्तर बिहार की वाल्मिकी नगर और चनपटिया सीट से जीते हैं, जबकि तीन सीमांचल के हैं. एक विधायक मनहारी सीट से जीते हैं. कांग्रेस को जातीय और क्षेत्रीय दोनों संतुलन भी बनाना है. हालांकि यह भी कहा जा रहा है कि पार्टी अभी देख रही है कि अध्यक्ष राजेश राम भी चुनाव हारे हैं. विजय शंकर दुबे जैसे बड़े नेता की टिकट काट दी गई थी. पूर्व प्रदेश अध्यक्ष मदन मोहन झा विधान परिषद में हैं. इसलिए

प्रशांत किशोर की दोहरी रणनीति

एक रणनीति अपनी और अपनी पार्टी की प्रासंगिकता बनाए रखने की

पटना. जन सुराज पार्टी के संस्थापक और चुनाव रणनीतिकार प्रशांत किशोर बिहार का मैदान नहीं छोड़ रहे हैं. लेकिन वे दोहरी रणनीति पर काम कर रहे हैं. एक रणनीति अपनी और अपनी पार्टी की प्रासंगिकता बनाए रखने की है. उनको पता है कि अगर वे प्रासंगिक बने रहेंगे और जमीनी रणनीति करके बिहार का मुद्दा उठाते रहेंगे तो गठबंधन की मौजूदा राजनीति में जगह बनाने में आसानी होगी. उनको पता है कि बिहार की राजनीति अभी निकट भविष्य में दो ध्रुवीय नहीं होने वाली है. भाजपा और कांग्रेस के साथ साथ



दोनों प्रादेशिक पार्टियां राजद और जदयू की मजबूती कायम रहने वाली हैं. तीनों कम्युनिस्ट पार्टियों का भी अलग अलग इलाकों में मजबूत आधार है. इनके अलावा लोजपा, हम, रोलोमो जैसी कई पार्टियां हैं, जिनका आधार है. ऐसे बंटे हुए राजनीतिक स्पेस में एक नई पार्टी के स्वतंत्र रूप से राजनीति करने सफल होने की

संभावना कम रहती है. लेकिन किसी एक या कई पार्टियों के साथ मिल कर मजबूत राजनीतिक विकल्प तैयार करने की संभावना हमेशा रहती है. नीतीश कुमार ने यही काम भाजपा के साथ मिल कर किया. 1995 में 324 सदस्यों की विधानसभा में सिर्फ पांच सीट जीतने के बाद भी नीतीश जमीन पर डटे रहे थे. उसी तरह प्रशांत किशोर भी जमीन पर डटे हैं और अब उन्होंने बिहार नवनिर्माण यात्रा शुरू की है. उन्होंने कहा है कि अगर सरकार महिलाओं को उद्यमी योजना के तहत दो दो लाख रुपए नहीं देती है तो वे आंदोलन करेंगे.

2026 तमिलनाडु चुनाव में उतारंगी उम्मीदवार, जयललिता जयती पर चुनावी शंखनाद

राजनीति में शशिकला की फिर दस्तक!

चेन्नई. विवेकानंदन कृष्णावेनी शशिकला 2026 के तमिलनाडु विधानसभा चुनावों में चुनिंदा निर्वाचन क्षेत्रों में उम्मीदवार उतारने जा रही हैं, जो राज्य में अपनी राजनीतिक उपस्थिति को फिर से स्थापित करने का एक नया प्रयास है. सूत्रों के अनुसार दिवंगत मुख्यमंत्री जे. जयललिता की पूर्व सहयोगी विशेष रूप से दक्षिणी जिलों और थेवर क्षेत्र में अपने प्रभाव का परीक्षण करने की तैयारी कर रही हैं, जहां माना जाता है कि उनका एक वफादार समर्थक आधार अभी भी मौजूद है. उनके समर्थक संभवतः अन्ना द्रविड़ कजगम के बैनर तले चुनाव लड़ेंगे, यह पार्टी 2018 में उनके भाई वीके दिवाकरन



द्वारा बनाई गई थी. इस कदम को तमिलनाडु के तेजी से बदलते चुनावी परिदृश्य में वर्षों तक हाशिये पर रहने के बाद एक स्वतंत्र राजनीतिक स्थान बनाने

के रणनीतिक प्रयास के रूप में देखा जा रहा है. खबरों के मुताबिक, शशिकला जमीनी स्तर पर समर्थन का आकलन करने और चुनावी हस्तक्षेप की सीमा तय करने के लिए वफादारों और पार्टी के पूर्व पदाधिकारियों के साथ कई परामर्श बैठकें कर रही हैं. इसी तैयारी के तहत, वह कार्यकर्ताओं को एकजुट करने और अपनी नई राजनीतिक सक्रियता का संकेत देने के लिए कल्लक्कुरुची जिले में एक जनसभा आयोजित करने की योजना बना रही हैं. उनके भविष्य के कदमों के बारे में आधिकारिक घोषणा 24 फरवरी को होने की उम्मीद है, जो जयललिता की जयंती के साथ मेल खाती है.

प्रभावशाली हस्तियों में से एक कभी ऑल इंडिया अन्ना द्रविड़ मुन्नेत्र कजगम की सबसे प्रभावशाली हस्तियों में से एक मानी जाने वाली शशिकला ने 2016 में जयललिता की मृत्यु के बाद कुछ समय के लिए अंतरिम महासचिव का पद संभाला था. हालांकि, आय से अधिक संपत्ति मामले को बड़ा झटका लगा, जिसके परिणामस्वरूप उन्हें चार साल की जेल हुई और बाद में पार्टी से निष्कासित कर दिया गया. एआईडीएमके के महासचिव एमपाडी के. पलानीस्वामी ने पार्टी में उनकी पुनः एंटी की संभावना को स्पष्ट रूप से खारिज कर दिया है.